

श्री. सोपान पुंडलिक वाघमारे,
अंशकालीन शारिरीक शिक्षक,
जिल्हा शिक्षण व प्रशिक्षण
संस्था, नांदेड यांची सेवा
नियमित करण्याबाबत...

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक : संकिर्ण-२०१९/प्र.क्र.१९/१९/प्रशा-५
मंत्रालय, मुंबई ४०० ०३२
दिनांक:- १२ फेब्रुवारी, २०२१

वाचा :

- १) शालेय शिक्षण व क्रीडा विभाग, शासन निर्णय क्र. टीसीएम २००२/प्र. क्र. २९७/माशि-४, दि. ०३.०४.२००३
- २) राष्ट्रीय शिक्षक शिक्षण परिषदेची (एनसीटीई) अधिसूचना क्र. २०-११/९५-एन.सी.टी. ई, दि. २९.१२.१९९८
- ३) राष्ट्रीय शिक्षक शिक्षण परिषदेची (एनसीटीई) अधिसूचना क्र. एफ ९-३/२००१ एन.सी.टी. ई, दि. ०३.०९.२००१.
- ४) राष्ट्रीय शिक्षक शिक्षण परिषदेची (एनसीटीई) अधिसूचना क्र. १९-३/२००२/एन.सी.टी. ई/एन अँड एस/२२६५७, दि. २१.१०.२००२
- ५) राष्ट्रीय शिक्षक शिक्षण परिषदेची (एनसीटीई) अधिसूचना क्र. एफ-१-१८/ २००१/ एन.सी.टी. ई, दि. १३.११.२००२.
- ६) शालेय शिक्षण व क्रीडा विभाग, शासन निर्णय क्र. पीटीसी-१०९५/(२९/९५)/ माशि-५, दि. १९.०६.१९९५.

प्रस्तावना :-

राष्ट्रीय शैक्षणिक धोरण १९८६ मध्ये शिक्षकांच्या प्रशिक्षणाला प्राधान्य देण्यात येऊन त्यानुसार प्रत्येक जिल्ह्यात जिल्हा शिक्षण व प्रशिक्षण संस्था (डाएट) स्थापन करण्याबाबत केंद्र शासनाने शिफारस केली. त्यास अनुसरून राज्यातील १४ जिल्ह्यात कार्यरत असलेल्या शासकीय अध्यापक विद्यालयांचे उच्चीकरण करून त्यांचे जिल्हा शिक्षण व प्रशिक्षण संस्थेस रुपांतर करण्यास संदर्भ क्र. ६ च्या शासन निर्णयान्वये मंजूरी देण्यात आली. त्यामध्ये नांदेड जिल्ह्याचा अंतर्भाव आहे. प्रत्येक जिल्हा प्रशिक्षण संस्थेस वर्ग १ ते ४ संवर्गातील एकूण २६ पदे मंजूर करण्यात आली. त्यामध्ये ६ अधिव्याख्याता पदांचा अंतर्भाव आहे.

राष्ट्रीय शिक्षक शिक्षण परिषद अधिनियम १९९३, केंद्र शासनाने दि. १७.०८.१९९५ पासून लागू करून अध्यापक विद्यालयातील शिक्षक कर्मचाऱ्यांबाबत दि. ०३.०९.२००१ च्या विनियमनाद्वारे सुधारित अर्हता, अनुभव व अन्य बाबी विहीत केल्या.

जिल्हा शिक्षण व प्रशिक्षण संस्थांच्या सबलीकरणासाठी केंद्रीय मनुष्यबळ विकास मंत्रालयाने माहे जून २०१२ मध्ये पारित केलेल्या मार्गदर्शक सूचनांनुसार प्रत्येक “डायट”करीता जेष्ठ अधिव्याख्याताची ३ व अधिव्याख्याताची ११ पदे नव्याने भरण्याबाबत राज्यांना सूचीत केले आहे.

श्री. सोपान पुंडलिक वाघमारे यांना जिल्हा शिक्षण व प्रशिक्षण संस्था, नांदेड येथील शारिरीक शिक्षक पदावर पूर्ण वेळ सेवेत सन १९९९ पासून सामावून घेण्याची बाब शासनाच्या विचाराधीन होती.

शासन निर्णय :-

श्री. सोपान पुंडलिक वाघमारे अंशकालिक शारिरीक शिक्षक हे सन १९८९-१९९० पासून शासकिय अध्यापक विद्यालय, नांदेड येथे कार्यरत होते शासकिय अध्यापक विद्यालयाचे उच्चीकरण करण्याबाबत केंद्र शासनाच्या सूचना होत्या त्यानुसार दि. १९.०६.१९९५ च्या शासन निर्णयानुसार सदर अध्यापक विद्यालयाचे रुपांतर जिल्हा शिक्षण व प्रशिक्षण संस्था असे करून वर्ग १ ते वर्ग ४ च्या संवर्गातील २६ पदे मंजूर करण्यात आली. राष्ट्रीय शिक्षक शिक्षण परिषदेच्या दि. २९.१२.१९९९ च्या मार्गदर्शक सूचनेनुसार शारिरीक शिक्षकाचे पद पूर्णवेळ करण्याबाबत सूचीत करण्यात आलेले आहे. शासकिय अध्यापक विद्यालय, नांदेड येथे सन १९८९-९० पासून अंशकालिक शारिरीक शिक्षक म्हणून कार्यरत असणाऱ्या श्री. सोपान पुंडलिक वाघमारे यांना पुरेसा कार्यभार असल्याने मंजूर असलेल्या अधिव्याख्यात्यांच्या ०६ पदांपैकी एक रिक्त पदावर समावेशन करण्यास व दि. २६.१२.१९९९ ते दि. ३१.०५.२०१९ या कालावधीत वेळोवेळी झालेला सेवाखंड माफ करण्यास शासन मान्यता देण्यात येत आहे.

श्री. वाघमारे यांची सेवा नियमित केल्याच्या दिनांकापासून म्हणजेच माहे जानेवारी, २००० ते माहे डिसेंबर, २०१५ अखेर या कालावधीतील वेतनादी लाभापोटी फरकाची रक्कम रु. ४९,५८,४५४/- (रु. एकोनपन्नास लक्ष अठ्ठावन्न हजार चारशे चौपन्न फक्त) मंजूर करण्यात येत आहे. सदर कालावधीतील वेतनादी लाभापोटी येणारा खर्च मागणी क्र. ई-२, २२०२- सर्वसाधारण शिक्षण, १०७, शिक्षक प्रशिक्षण, (०१) शिक्षकांचे प्रशिक्षण, (०१) (०१) शिक्षणशास्त्र महाविद्यालये (अनिवार्य), (२२०२ ००६६), ०१- वेतन या खाली सन २०२०-२१ करीता उपलब्ध असलेल्या मंजूर तरतूदीतून भागविण्यात यावा.

सदर शासन निर्णय वित्त विभागाने त्यांचे अनौपचारिक संदर्भ क्र. ४१४/१९/व्यय-५, दि. ३१.०८.२०१९ अन्वये दिलेल्या सहमतीस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०२१२१६५९५०५०२१ असा आहे. हा शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र पवार)

उप सचिव, महाराष्ट्र शासन

प्रत,

१. मा. मंत्री, शालेय शिक्षण यांचे खाजगी सचिव
२. मा. राज्यमंत्री, शालेय शिक्षण यांचे खाजगी सचिव
३. अपर मुख्य सचिव (शालेय शिक्षण) यांचे स्वीय सहायक, मंत्रालय, मुंबई.
४. अपर मुख्य सचिव (वित्त विभाग) यांचे स्वीय सहायक मंत्रालय, मुंबई.
५. आयुक्त (शिक्षण) महाराष्ट्र शासन, पुणे
६. संचालक (माध्यमिक व उच्च माध्यमिक) महाराष्ट्र राज्य, पुणे
७. संचालक, राज्य शैक्षणिक संशोधन व प्रशिक्षण परिषद, महाराष्ट्र, पुणे
८. प्राचार्य, जिल्हा शिक्षण व प्रशिक्षण संस्था, नांदेड
९. महालेखापाल (लेखा व अनुज्ञेयता), महाराष्ट्र (१/२), मुंबई/नागपूर
१०. महालेखापाल (लेखा परिक्षा), १/२, महाराष्ट्र राज्य, मुंबई/नागपूर.
११. अधिदान व लेखा अधिकारी, मुंबई/नागपूर.
१२. वित्त विभाग (व्यय-५/अर्थसंकल्प-८), मंत्रालय, मुंबई.
१३. अवर सचिव (अर्थसंकल्प), शालेय शिक्षण व क्रीडा विभाग, मंत्रालय, मुंबई
१४. निवडनस्ती (प्रशिक्षण).